

Title: Need to conduct a fresh survey and construct expressway connecting capital with three National Highways in West Delhi.

श्री महाबल मिश्रा (पश्चिम दिल्ली): सभापति महोदय, मेरे संसदीय क्षेत्र में डीडीए के द्वारा लगभग तीस हजार परिवारों को उजाड़ कर एक रोड़ बनाने के कार्यक्रम को सन् 2004 में उपराज्यपाल से मंजूरी ली गई थी। लेकिन उसमें आज 11 कॉलोनियां हैं, जिसका प्रोविजनल सर्टिफिकेट श्रीमती सोनिया गांधी द्वारा सन् 2008 में दिया गया है। उनमें तीस हजार परिवार हैं। सौ मीटर रोड़ बनाने के लिए 35 किलोमीटर रोड़ बनेगा। जिसका नाम अर्बन एक्सेशन है। जहां लगभग तीस हजार परिवार रहते हैं। इस भूमि में 15-16 साल से घनी आबादी बस चुकी है। यदि इस क्षेत्र पर यह एक्सेसवे बनता है तो नजफगढ़ के लगभग तीस हजार परिवार बेघर होंगे। यहां पर अभी हाल में दिल्ली सरकार द्वारा स्वीकृत लगभग 11 रेन्युलराइज्ड कॉलोनियां हैं, जिसमें द्वारकाविहार, रेशन गार्डन, संगम विहार, अमर विहार, इंदिरापार्क, लक्ष्मी विहार इत्यादि कॉलोनियां हैं। जिनमें हजारों परिवार रहते हैं। मई, 2006 में मुख्यमंत्री कार्यालय को दी गई उपायुक्त की रिपोर्ट पर अमल किया जाए तो इन हजारों परिवारों को उजड़ने से बचाया जा सकता है। यह रिपोर्ट जनहित में काफ़ी महत्वपूर्ण है। परंतु डीडीए इस रिपोर्ट पर अमल करता दिखाई नहीं दे रहा है। उसने आज तक अपनी योजना में कोई फ़ेरबदल नहीं किया है। अतः मेरा आपसे अनुरोध है कि इस संबंध में यथाशीघ्र हस्तक्षेप कर उस एक्सेसवे का पुनः सर्वे करा कर उसका निर्माण उस जगह पर किया जाए, जहां पर वर्तमान में खाली भूमि पड़ी है। जिससे नजफगढ़ के हजारों परिवारों को बेघर होने से बचाया जा सकता है।